

# 2015-ci il noyabrın 1-nə təyin edilmiş Azərbaycan Respublikasının Milli Məclisinə seçkilərdə Mərkəzi Seçki Komissiyasına daxil olmuş 24 sentyabr 2015-ci il tarixli 09 sayılı müraciətə baxılması barədə Azərbaycan Respublikası Mərkəzi Seçki Komissiyasının Qərarı

2015-ci il noyabrın 1-nə təyin edilmiş Azərbaycan Respublikasının Milli Məclisinə seçkilərdə 21 sayılı Nəsimi birinci seçki dairəsi üzrə namizədiyi Ümid Partiyası tərəfindən irəli sürülmüş Səfərova Günel Məhərrəm qızı 24 sentyabr 2015-ci ilə Mərkəzi Seçki Komissiyasına yazılı müraciət edərək namizəd kimi qeydə alınmasından imtinaya dair dairə seçki komissiyasının qərarını mübahisələndirmiş və müvafiq qərar qəbul edilməsi yolu ilə pozulmuş hüquqlarının bərpə olunmasını xahiş etmişdir.

Şikayet Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayet və müraciətlərin verilməsi və onlara baxılması qaydaları haqqında Təlimat" a uyğun olaraq Mərkəzi Seçki Komissiyasının nəzdində ekspert qrupunun üzvü tərəfindən icrata qəbul edilmiş, araşdırılaraq bu barədə ray verilmiş və Komissiyanın iclasında baxılmışdır.

Namizəd G.M.Səfərova müraciətində qeyd etmişdir ki, 2015-ci il noyabrın 1-nə təyin edilmiş Azərbaycan Respublikasının Milli Məclisinə seçkilərdə 21 sayılı Nəsimi birinci seçki dairəsi üzrə namizədiyi Ümid Partiyası tərəfindən irəli sürülmüş, həmin dairənin əra-

zisində seçicilərin imzası toplanılaraq imza vərəqələri və ona əlavə edilmiş digər zəruri sənədlər dairə seçki komissiyasına təqdim edilmiş, ancaq dairə seçki komissiyası ona və yaxud səlahiyyətli nümayəndəyə imzaların yoxlanması barədə məlumat verməmiş, nəticədə müvafiq qərarı ilə əsassız olaraq onun namizədiyyinin qeydə alınmasından imtina edilmişdir.

Daire seçki komissiyası namizədiyi irəli sürülmüş G.M.Səfərovanın namizəd kimi qeydə alınmasından imtina edilməsi barədə qərarının əsası kimi yeddi imza vərəqəsində imza toplayan şəxslərin səlahiyyətlərinin müəyyən edilməməsi, araşdırma nəticəsində namizədiyyin qeydə alınması üçün etibarlı seçici imzalarının sayının yetərli olmaması, eyni zamanda partiyanın səlahiyyətli nümayəndələrinin siyahısının dairə seçki komissiyasına təqdim edilməməsi göstərilmişdir.

Araşdırma prosesində Mərkəzi Seçki Komissiyası nəzdində fəaliyyət göstərən işçi qrupu tərəfindən namizədin qeydə alınması üçün zəruri olan sənədlərin yoxlanılması nəticəsində tərtib edilmiş 25 sentyabr 2015-ci il tarixli protokol və rəylərdən görünür ki, G.M.Səfərovanın namizəd kimi qeydə alınması üçün təqdim etdiyi imza vərəqələrində olan seçici imzaları Seçki Məcəlləsi ilə müəyyən edilmiş qay-

dalarla uyğun toplanılmışdır. Belə ki, namizəd tərəfindən toplanılmış 550 seçici imzasından 468-i etibarlı hesab edilmişdir ki, bu da namizədin qeydə alınması üçün kifayət edir.

Azərbaycan Respublikası Seçki Məcəlləsinin 147.1-ci maddəsinə əsasən namizədin müdafiəsi üçün onun irəli sürüldüyü seçki dairəsinin ərazisində seçicilərin aži 450 imzası toplanılmalıdır.

Göstərilənlərə əsasən şikayət əsaslı olduğundan təmin edilməli, 21 sayılı Nəsimi birinci seçki dairəsi dairə seçki komissiyasının G.M.Səfərovanın namizəd kimi qeydə alınmasından imtina edilməsi barədə 23 sentyabr 2015-ci il tarixli 12/32 sayılı qərarı ləğv edilməli və o, həmin seçki dairəsindən namizəd kimi qeydə alınmalıdır.

Yuxarıda göstərilənləri əsas götürərək, Azərbaycan Respublikasının Mərkəzi Seçki Komissiyası Azərbaycan Respublikası Seçki Məcəlləsinin 19.4-cü, 28.2-ci, 59-cu, 60-ci, 112-ci, 112-1-ci, 147-ci, 148.1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayet və müraciətlərin verilməsi və onlara baxılması qaydaları haqqında Təlimat" in 1-ci, 2-ci, 4-cü, 6-ci və 7-ci hissələrinə əsasən **qərara alır:**

1. 2015-ci il noyabrın 1-nə təyin edilmiş Azərbaycan Respublikasının Milli Məclisinə seçkilərdə 21 sayılı Nəsimi birinci seçki dairəsi üzrə namizədiyi Ümid Partiyası tərəfindən irəli sürülmüş Səfərova Günel Məhərrəm qızının 24 sentyabr 2015-ci il tarixli 09 sayılı müraciəti təmin edilsin, onun namizəd kimi qeydə alınmasından imtinaya dair həmin dairə seçki komissiyasının 23 sentyabr 2015-ci il tarixli 12/32 sayılı qərarı ləğv edilsin.

2. 21 sayılı Nəsimi birinci seçki dairəsi üzrə namizədiyi Ümid Partiyası tərəfindən irəli sürülmüş Səfərova Günel Məhərrəm qızı həmin seçki dairəsi üzrə deputatlıq namizəd kimi qeydə alınsın.

3. Qərar dərc edildiyi gündən qüvvəyə minir.

**Sədr**  
**Müavin**  
**Katib**

Məzahir Pənahov  
Natiq Məmmədov  
Arifə Muxtarova

**Üzvlər**

Saitdin Əliyev  
Fuad Cəvadov  
Ramiz İbrahimov  
Validə Kazımova  
Qabil Orucov  
Tofiq Həsənov  
İlham Məmmədov  
Nizami Nadirov

Azər Tağıyev  
Təmam Cəfərova  
Bəxşeyiş Əsgərov  
Almas Qəhrəmanlı  
Akif Qurbanov  
Etibar Quliyev

26.09.2015